

L-GHAQDA FILARMONIKA PRINCE OF WALES OWN

Is-Sena l-oħra kont ktiebt dwar iċ-ċerimonja ta' preżentazzjoni ta' Stendard tal-Prince of Wales lill-Banda tal-Birgu, u l-għaqda ta' hbiberija bejn iż-żewġ Baned tal-Birgu li saret fis-17 ta' Settembru 1904, lejlet il-Festa ta' San Duminku. Din is-sena ser nikteb dwar żewġ telfiet kbar li kellha l-Għaqda Filarmonika Prince of Wales Own tal-Birgu.

IL-FUNERAL FAMUŻ TA' MRO. RAFFAELE RICCI

L-Għaqda u l-Banda Prince of Wales Own tal-Birgu ġarrbu telfa kbira bil-mewt tas-Surmast Direttur tagħha, il-Kav. Professur Raffaele Ricci li miet nhar it-Tlieta, 15 ta' Novembru 1904.



Il-funeral ta' dan is-Surmast kien tassew mill-akbar li saru f'Malta. Hadu sehem fih il-baned ewlenin ta' Malta li whud minnhom akkumpanjaw u oħrajn bagħtu kuruni. Fost il-kuruni kienet tidher waħda li bagħat l-Armirall Lacon Hammet tat-Tarzna billi hu kien President Onorarju tal-Banda Prince of Wales Own.

Il-Banda Duke of Edinburgh tal-Birgu fejn Ricci kien Direttur Onorarju imxiet quddiem fil-funeral, iddoqq marċi funebri, wara ngarr it-tebut bil-faldrappa miżmuma mis-Surmastrijiet Hare, Lucia, Grech, Melili, Carabott, Miruzzi u Diretturi tal-baned ewlenin ta' Malta.

Warajhom imxiet il-Banda Prince of Wales Own u dik Duke of Connaught ta' Birkirkara li tagħhom dan is-Surmast kien Direttur, dawn iż-żewġ Baned daqqew marċi funebri tul il-funeral. Wara mbagħad kien hemm ukoll hafna kbarat u sinjuri oħra minn kull qasam tas-soċjeta Maltija flimkien ma' xi amministraturi tiegħu.

IL-FUNERAL KOLOSSALI TA' L-ARMIRALL LACON HAMMET

Fi Frar tas-sena 1905 l-Għaqda Filarmonika Prince of Wales Own tilfet lill-maħbub President Onorarju tagħha, il-viċi-Ammirall J. Lacon Hammet. Dan ġara tliet xhur biss wara t-telfa tas-Surmast Direttur tagħha il-Kav. Prof. Raffaele Ricci.

Kif iddeskrivejna qabel il-funeral famuż ta' dak id-Direttur, issa jixraq li niddeskrivu dak ta' l-Armirall J. Lacon Hammet, President Onorarju ta' l-Għaqda fil-20 ta' Frar 1905.

L-Armirall kien fi triqtu lejn pajjiżu, l-Ingilterra, halli jwassal lir-Re r-relazzjonijiet tajba tagħna l-Maltin u jfahhar il-lealta' tagħna lejn it-tron Inġliż. Il-mewt tiegħu ġiet bħal sajjetta fil-bnazzi hekk kif bħal sajjetta waslet f'widnejna hawn Malta.

L-Armirall Hammet miet fil-belt ta' Firenze, l-Italja fejn kien mar ma' martu biex jieħu vaganza ta' ftit ġranet qabel jasal l-Ingilterra.

L-Armirall Hammet għex u miet ta' veru nistrani kattolikuġ kellu biss 57 sena. Ta' tlettax-il sena daħal fis-servizz bħala 'midshipman' fuq bastiment tal-gwerra minn fejn baqa' javvanza




sakemm fl-1 ta' Jannar 1905 laħaq Viċi-Ammirall.

Bosta mill-Maltin jafu x'qalb kellu dan ir-raġel.. I-aktar in-nies tat-tarzna fejn dam għal tliet snin l-Ammirall Suprentendent. L-Ammirall Hammet, lilna l-Maltin tana kemm-il prova ta' l-imħabba u r-rispett li kien iġibilna kif jixdhu d-diskorsi li kien jagħmel, kull meta kien mistieden fil-każin Prince of Wales Own, fejn kien President Onorarju. Ukoll kull meta ippresieda fit-tqassim tal-premjijiet tat-tfal ta' l-iskejjel tat-Tlett l-bliet u kull meta kien mistieden il-Borsa.

Il-Maltin tilfu ħabib kbir minnu, ħabib li dejjem għamlilhom il-ġid. Xhieda ta' dan kien il-funeral li sarlu. Qabel ma telaq minn Malta, l-Ammirall Hammet qal li huwa sejjer b'isem Malta stampat f'qalbu. Billi, kemm hu kif ukoll martu kellhom l-istess xewqa, l-Ammirall Hammet inġieb minn Firenze fuq l-H.M.S. *Surprise* għad-difna f'Malta.

Fit-3.00 ta' wara nofs in-nhar il-kadavru ta' l-Ammirall tniżżel minn abbord l-H.M.S. *Surprise* għal fuq il-moll quddiem ir-residenza tiegħu fix-xatt tal-Birgu, ahna u deħlin Sant'Anġlu. Hawn kien hemm l-uffiċjali jistennewh, fejn minn bejn fillieri ta' bahrin u uffiċjali, twassal sal-pjazza Santa Margerita minn fejn beda l-funeral, b'dan il-mod:



Quddiem nett imxew il-bahrin bl-azzarini jħarsu l-isfel taħt il-kmand ta' uffiċjal, imbagħad daqs tliet baned navali flimkien, is-Salib tal-Kleru, l-Kappillan tal-Flotta, il-Kanonku Dun Ġużep Cassar, u warajh it-tebut bil-kadavru fuq kanun tal-gwerra miġbud minn xi 120 bahri.

Il-faldrappa, bandiera Inġliża, inżammet minn.. l-Ammirall Grenfell, Bromley u Lambton, il-Kaptani Gillet, Gallagher u Wishart, ic-Chief Constructor, u s-Segretarju ċivili tal-Ammirall. Wara l-kadavru mxew l-Ammirall *Commander-in-Chief* bl-istaff tiegħu u madwar 500 kuruna ta' kull għamla u daqs.. fosthom dik prominenti tal-Banda Prince of Wales Own, u l-istudenti ta' erba' skejjel prinċipali.. tat-Tlett l-bliet u ta' Haż-Żabbar flimkien ma' oħrajn mibghuta minn Maltin u mill-Inġliži. Wara mxew il-Monsinjuri, Saċerdoti, Patrijiet, Għaqdiet, Dipartimenti, eċċ. Wara ssoktaw jimxu l-pajżana Maltin u Inġliži.. fosthom kien hemm il-Monsinjur Bickerstaff Drew, Cavendish u Muscat, id-Dumnikani Patri David Catania u Patri Felice Grech, Dun Lwiġ Albanis u oħrajn.., kif ukoll sekulari.., fosthom Konslijiet, Neguzjanti, Tobba u Avukati, is-Sinjuri G.T. Agius, Sigismondo Savona, V. Busuttil, Sir John Blunt, F.J.Reynolds, is-surmastrijiet tat-Tlett l-bliet u ta' Haż-Żabbar, ħafna sinjuri oħrajn, u l-impjegati kollha kbar u zġhar tat-



